

پەرھات کازىمى

گومس دۆڭار بالا



شېخ ئابدۇخېلىق نىز شېرىياتى

پەرھات کازیمی

ئومىد ۋار بالا

(باللار رومانى)

شېخلىق خەلق نەشرىياتى

图书在版编目(CIP)数据

乐观的孩子：维吾尔文/帕尔哈提·卡孜木著. —乌鲁木齐：新疆人民出版社，2009. 5

ISBN 978-7-228-12381-0

I. 乐… II. 帕… III. 儿童长篇小说—中国—当代—维吾尔语（中国少数民族语言） IV. I247.5

中国版本图书馆 CIP 数据核字（2009）第 068250 号

作 者	帕尔哈提·卡孜木
责任编辑	孜来哈·艾则孜
责任校对	阿依古丽·沙比提
特约校对	美丽古丽·木明
封面设计	艾克拜尔·沙力
出版发行	新疆人民出版社
地 址	乌鲁木齐市解放南路 348 号
电 话	0991—2827472
邮政编码	830001
印 刷	新疆生产建设兵团印刷厂
经 销	新疆维吾尔自治区新华书店
开 本	880×1230 毫米 1/32
印 张	10.25
版 次	2009 年 5 月第 1 版
印 次	2009 年 5 月第 1 次印刷
印 数	1—5000 册
定 价	21.00 元

ئۈمىدۋار بالا

ئاپتورى: پەرھات كازىمى

مەسئۇل مۇھەررىرى: زىلەيخا ئەزىز

مەسئۇل كوررېكتورى: ئايگۈل سابىت

تەكلىپلىك كوررېكتورى: مېھرىگۈل مۆمىن

مۇقاۋىنى لايىھىلىگۈچى: ئەكبەر سالىھ

نەشر قىلىپ تارقاتقۇچى: شىنجاڭ خەلق نەشرىياتى

ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر

تېلېفون: 0991-2827472

پوچتا نومۇرى: 830001

باسقۇچى: شىنجاڭ ئىشلەپچىقىرىش - قۇرۇلۇش بىڭتۇەن باسما زاۋۇتى

سانقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى: 880×1230 مىللىمېتىر ، 1/32

باسما تاۋىقى: 10.25

نەشرى: 2009 - يىلى 5 - ئاي 1 - نەشرى

باسمىسى: 2009 - يىلى 5 - ئاي 1 - بېسىلىشى

تىراژى: 1-5000

كىتاب نومۇرى: 0-12381-228-7-978 ISBN

باھاسى: 21.00 يۈەن

مۇھەررىردىن

پەرھات كازىمى 1970 - يىلى 9 - ئاينىڭ 18 - كۈنى پىچان ناھىيىسىنىڭ دالانكارىز يېزا پەشتام كەنت يۈسۈپباي چوڭكارىزىدا دېھقان ئائىلىسىدە دۇنياغا كەلگەن. باشلانغۇچ، ئوتتۇرا مەكتەپنى ئۆز يېزىسىدا ئوقۇغان، 1988 - يىلى پىچان ناھىيىلىك تولۇق ئوتتۇرا مەكتەپنى ئەلا نەتىجە بىلەن پۈتتۈرۈپ، شىنجاڭ پېداگوگىكا ئۇنىۋېرسىتېتىنىڭ جۇڭگو تىل فاكولتېتىغا قوبۇل قىلىنغان. 1991 - يىلى ئوقۇشنى تاماملاپ، 1999 - يىلى 9 - ئايغىچە پىچان ناھىيىلىك 1 - ئوتتۇرا مەكتەپتە ئوقۇتقۇچى بولغان. 1999 - يىلى 9 - ئايدىن ھازىرغىچە پىچان ناھىيىلىك 2 - ئوتتۇرا مەكتەپتە ئوقۇتقۇچىلىق قىلىۋاتىدۇ.

پەرھات كازىمى «تۇرپان» ژۇرنىلىنىڭ 1988 - يىلى 2 - سانىدا ئېلان قىلىنغان «ئارزۇ» ناملىق شېئىرى بىلەن ئەدەبىيات سېپىگە كىرگەن، ئۇ ھازىرغا قەدەر ئاپتونوم رايونىمىزدىكى ھەرقايسى مەتبۇئاتلاردا «ئاپرىلىدىكى لۈكچۈن سەھىرى»، «كارىزلار كۆكىدە قىلىمەن پەرۋاز»، «ئىدىقۇتنىڭ يېشىل يۈرىكى»، «ئۈمىد قوڭغۇرىقى»، «ئانا يۇرت ھەققىدە ئىككى يۈرۈش شېئىر»، «بىر يۈتۈم سۇ»، «ئەپسۇس، ئوماق قۇشۇم»، «مېنىڭ ناخشام...» قاتارلىق 300 پارچىدىن ئارتۇق شېئىر، نەسر؛ «يىلان مۈڭگۈزى»، «كۆزىنى ئېچىش»، «ئالتۇن پاجىئەسى»، «ناجىيە»، «ماندالىن كۈيى...» قاتارلىق 30 پارچىغا يېقىن ھېكايە - پوۋېست؛ «بىر پۇتلۇق بالا»، «كونا قەلەمدان»، «مىس قازان»، «خاسىيەتنىڭ ئائىلىسى»، «شەينەم»، «ئىسكەندەرنىڭ مۈڭگۈزى»، «يېشىل كىيىملىك پەرىزات»، «داداممۇ قالتىس ئادەم ئىكەن»،

«قارلغاچ ئايىم ۋە ئوردا ئويۇنى...» قاتارلىق 55 پارچە بالىلار ھېكايىلىرىنى ئېلان قىلدى.

2001 - يىلى شىنجاڭ ياشلار - ئۆسمۈرلەر نەشرىياتى تەرىپىدىن «بوۋام ۋە ئۈجمە دەرىخى» ناملىق ھېكايىلەر توپلىمى، 2003 - يىلى «ئوغرى ئاتىلىپ قالغان قىز» ناملىق ھېكايىلەر توپلىمى نەشر قىلىندى.

2007 - يىلى 5 - ئايدا قەشقەر ئۇيغۇر نەشرىياتى تەرىپىدىن نەشر قىلىنغان بالىلار ھېكايىلىرى كوللىكتىپ توپلىمى «ئوسما ئوغرىسى» غا «بوۋاي بولۇشنى خالايدىغان بالا» دېگەن ماۋزۇدا ئالتە پارچە ھېكايىسى كىرگۈزۈلگەن.

2007 - يىلى 8 - ئايدا شىنجاڭ ئۇنىۋېرسىتېتى نەشرىياتى تەرىپىدىن باشقىلار بىلەن بىرلىكتە تۈزگەن «گۈزەل پىچان» ناملىق ئەسىرى نەشر قىلىندى.

«تۇرپان گېزىتى ۋە مەن» تېمىسىدىكى ماقالە مۇسابىقىسىدە «ئىدىقۇت تېغى» ناملىق شېئىرى 3 - دەرىجە؛ «ئاتەش سۆيگۈسى» بەدىئىي ئەسەرلەر مۇسابىقىسىدە «ماندالىن كۈيى» ناملىق ھېكايىسى 1 - دەرىجە بولۇپ مۇكاپاتلانغان. «قۇمۇل ئەدەبىياتى» ژۇرنىلى تەرىپىدىن ئۆتكۈزۈلگەن «بۈگۈنكى بالىلار كارامەت» تېمىسىدىكى مۇكاپاتلىق ئەسەرلەر مۇسابىقىسىدە «كونا قەلەمدان» ناملىق ھېكايىسى 3 - دەرىجە بولۇپ مۇكاپاتلانغان. 2002 - يىلى، «كارىزلار كۆكىدە قىلىمەن پەرۋاز» ناملىق شېئىرلىرى «تۇرپان ئەدەبىياتى مۇكاپاتى» غا ئېرىشكەن.

2003 - يىلى، «بىر پۇتلۇق بالا» ناملىق ھېكايىسى «12 - نۆۋەتلىك شىنجاڭ خانىتەڭرى ئەدەبىيات مۇكاپاتى» غا؛ 2005 - يىلى «مۇئەللىم، سىزنى ئاكا دەيمۇ» ناملىق ھېكايىسى 14 - نۆۋەتلىك خانىتەڭرى ئەدەبىيات مۇكاپاتىغا ئېرىشكەن.

2005 - يىلى 1 - ئايدا «يەر يۈرىكىنى تىڭشايدۇ شائىر» ناملىق شېئىرلىرى؛ 2006 - يىلى «ئوردا ئويۇنى ۋە قارلغاچ ئايىم» ناملىق ھېكايىسى «تۇرپان» مۇكاپاتىغا ئېرىشكەن.

مۇندەرىجە

1	مۇقەددىمە
3	بىرىنچى باب بەختلىك ئائىلە
8	ئىككىنچى باب راستچىل ئاتا
13	ئۈچىنچى باب يالغانچى ئاكا
20	تۆتىنچى باب بورانلىق كېچە
30	بەشىنچى باب ئاتام ئالدىنىپ كەتتى
42	ئالتىنچى باب ئەنسز كۈنلەر
50	يەتتىنچى باب ئۆلمەس ئەمگەك
58	سەككىزىنچى باب بەگى
65	توققۇزىنچى باب ئاكام ئىمتىھان بېرەلمىدى
73	ئونىنچى باب چۈنچىدىكى سۈكۈت
82	ئون بىرىنچى باب «ئاق ئالتۇن»
88	ئون ئىككىنچى باب ئاپامنىڭ خۇشاللىقى
99	ئون ئۈچىنچى باب كۆڭۈللۈك ئەسلىمە
106	ئون تۆتىنچى باب كۈز كېچىسى
114	ئون بەشىنچى باب تونۇر بېشىدىكى پاراڭ
123	ئون ئالتىنچى باب ئوتلۇق تىلەك
131	ئون يەتتىنچى باب مېھماندارچىلىق
140	ئون سەككىزىنچى باب قىساس ئوتى
151	ئون توققۇزىنچى باب ئېغىر كۈنلەر
160	يىگىرمىنچى باب دالا تامىقى

169	يىگىرمە بىرىنچى باب ئىزدەش
178	يىگىرمە ئىككىنچى باب مىش - مىش پاراڭلار
187	يىگىرمە ئۈچىنچى باب بوۋامنىڭ خوشاللىقى
195	يىگىرمە تۆتىنچى باب ئاپامنىڭ چىش ئاغرىقى
206	يىگىرمە بەشىنچى باب چارچاش
215	يىگىرمە ئالتىنچى باب يەنە پۇلنىڭ غېمى
227	يىگىرمە يەتتىنچى باب ياشلىق بوسۇغىسىدا
239	يىگىرمە سەككىزىنچى باب ئىمتىھان
252	يىگىرمە توققۇزىنچى باب ئاتا ئىزىدىن
260	ئوتتۇزىنچى باب چۈنچىدىكى غوۋغا
270	ئوتتۇز بىرىنچى باب كۈتۈلمىگەن ئامەت
280	ئوتتۇز ئىككىنچى باب ھەسەت ۋە تۆھمەت
289	ئوتتۇز ئۈچىنچى باب كۆڭۈلسىز خەۋەر
299	ئوتتۇز تۆتىنچى باب مەكتەپ
306	ئوتتۇز بەشىنچى باب ئاتا سەن نەدە؟
318	خاتىمە

مۇقەددىمە

— ئوسمان، ساڭا خەت كەپتۇ!
— قېنى؟ ئاتامدىن كەپتۇما؟
— ياق، ساۋاقدىشىڭدىن كەلگەن خەت ئىكەن، ئاتاڭدىنمۇ كېلىپ قالار ...

يىراق يېزىمىدىن شەھەرگە كىرىپ ئوقۇۋاتقان بىر-ئىككى ئايدىن بۇيان خىيالىمدا ئاتامدىن خەت كېلىپ قالدىغاندەك تۇيغۇدا يۈرگەچكە، پات-پات ئاتامنى ئويلاپ خىيال سۈرەتتىم. بىرەردىن «خەت كەپتۇ» دېسە، تولا ھاللاردا «ئاتامدىن كەلگەندۇ» دېگەن پەرىزىم خاتا بولۇپ چىقاتتى. مانا بۇ خەتمۇ تولۇقسىز ئوتتۇرا مەكتەپتىكى ساۋاقدىشىم مائىسەمدىن كەلگەندى.

بىزنىڭمۇ ئاتىمىز بىلەن بىللە، تۇرمۇشىمىز گۈلدەك ئۆتكەن بەختلىك چاغلىرىمىز بولغان. ئۇ چاغلاردا ئاتام بىزنى ئەگەشتۈرۈپ تەكلىككە ئاپىرىپ، سىڭىللىرىمنى دەرەخ سايىسىدا ئوينىغىلى قويۇپ، ئاكام ئىككىمىزگە بىردىن تەك قايچىسىنى تۇتقۇزۇپ، تەك بېقىشنى ئۆگىتەتتى. ئاپامغا ئۆينىڭ ھەرقانداق ئېغىر ئىشىنى قىلدۇرمايتتى... ھېيت - بايرام كۈنلىرى بىزنى ھارۋىغا سېلىپ، بازارغا ئاپىرىپ نېمىنى خالىساق شۇنى ئېلىپ بېرەتتى. بۇنداق چاغلاردا بېشىمىز كۆككە تاقاشقانداك بولاتتى.

ئاتامنىڭ سودىسى روناق تاپقانسىرى بىز شۇنچە خۇشاللىققا چۆمۈلەتتۇق. يىراق، ئاتام پۇل تاپقاندا بىزنى ئالاھىدە بولۇپلىشقا يول قويمايتتى. قىشنىڭ ئۇزۇن كېچىلىرى ئاپام ئىككىسى بىزگە ئاجايىپ قىزىق چۆچەكلەرنى ئېيتىپ بېرەتتى. ئاتام چۆچەكنى ئاپامدەك كۆپ ئېيتىپ بەرمىگەن بىلەن قىزىق چۆچەكلەرنى ئېيتىپ بېرەتتى. بولۇپمۇ جىن - ئالۋاستىلار بىلەن ئېلىشىدىغان باتۇرلار ...، ئادەمنىڭ ئەقلى يەتمىگۈدەك ئاجايىپ كارامەت ئىگىلىرى، سېھىرلىك ئىشلار ھەققىدىكى چۆچەكلىرى بىزنى ئۆزىگە ماگنىتتەك تارتاتتى.

ئۇلار بىز ئۈچۈن مەڭگۈلۈك گۈزەل ئەسلىمە ئىدى.
مانا دەرەخلەر كۆزنىڭ شاپائىتىدە يەنە ئالتۇن لىباس
يېپىندى. ئاتام كۆز پەسلىنى ياخشى كۆرەتتى. مەنمۇ ئاتامغا
ئوخشاشلا كۆز پەسلىنى ياخشى كۆرەتتىم. كۆز كېچىسىدىكى
سالقىن ھاۋا، سان - ساناقسىز يۇلتۇزلار مېنى ھەر دائىم مەپتۇن
قىلاتتى. سۈرۈك ئاسماندا ئاي ئاق ئۆردەكتەك ئۈزگەن ئايدىڭ
ئاخىشلاردا دوستلىرىم بىلەن مۆكۈمۈكلەڭ، يۇلتۇز ساناش،
تۇتۇشماق، بوياق ... ئويناپ ھارمىغان چاغلارنى ئەسلىسەم،
ئاتامنىڭ ئەينى يىللىرى قاراڭغۇدىن قورقىدىغان ئادىتىمنى
ئۆزگەرتكەندىكى ئىشنى مەڭگۈ ئۇنتۇمايمەن.

ئاتام مېنىڭ قاراڭغۇدىن قورقىدىغان ئادىتىمنى
ئۆزگەرتكەندىن كېيىن ئۆيىمىزنىڭ سەل نېرىسىدىكى ھەممە
ئادەم «خەتەرلىك» دەيدىغان يوغان جۈجەمنىڭ ئاستىدا قورقماي
ئۆگىنىش قىلىدىغان بولغانىدىم.

ئاتامنىڭ ئىز - دېرىكى بولمىغان ئاشۇ قىيىن كۈنلەردە،
ياتاقلىق ئوتتۇرا مەكتەپكە ئوقۇشقا كىرگۈچىلىك ئاپامنىڭ
قولغا - قول، پۇتىغا پۇت بولۇپ كەلگەنىدىم. ئاكاممۇ ھۇرۇنلۇق
قىلماي ئاتامنىڭ سودا يولىنى تۇتۇپ خېلى كۆپ پۇل تاپتى.
بانكىدا جىق پۇلىمىز بولمىغىنى بىلەن بالىلىرى ئۈچۈن
بارلىقىنى بېغىشلايدىغان مېھرىبان، كۆيۈمچان، غەمگۈزار،
قەيسەر ئايىمىز بار ئىدى. ئاپامنىڭ بىزنىڭ بەختىمىزنى دەپ
بالدۇرلا گۈزەللىكىنى يوقاتقان، جۈجەم دەرىخىنىڭ قوۋزىقىدەك
قورۇقلارغا تولغان چېھرىدە دۇنيادىكى تەڭداشسىز ئىللىقلىق،
غەيرەت - شىجائەت جىلۋىلىنەتتى. ئاپامنىڭ بىر جۈپ ئىشچان،
ھارماس قوللىرىنى، تارتىۋاتقان چاپاللىرىنى ئويلساملا ئاتامنىڭ
تېزىرەك قايتىپ كېلىشىنى تىلەپ ئۇزۇندىن - ئۇزۇن خىيال
سۈرەتتىم.

بەزىدە تېخى ئۆگزىگە چىقىۋېلىپ كېچىنىڭ سان -
ساناقسىز كۆزلىرى يۇلتۇزلارنىڭ بىرى بولۇپ ئاتامنى ئىزدەشنى
خىيال قىلىپ، تالاي كېچىلەرنى يۇلتۇزلارغا قاراپ كىرىپك
قاقماي ئۆتكۈزەتتىم.



بىرىنچى باب

بەختلىك ئاتىلە

ئېسىمنى بىلىسەملا ئاتام بىزنىڭ كارىز ۋە يىراق - يېقىندىكى كارىز، مەھەللىلەردىن قۇرۇق ئۈزۈمنى نەق - نېسى ئېلىپ سودا قىلاتتى. سودا دېگەننىڭمۇ ئۆزىگە تۈشلۈك جاپاسى بولىدىكەن. ئاتام سودىسى ئالدىراش چاغلاردا چارچاپ، تاماقنى ۋاقتىدا يېيەلمەي، ئورۇقلاپ قارىداپ قالاتتى.

بىزنىڭ بۇ يۇرتتا، 8 - ئاينىڭ ئاخىرى بولىدىمۇ ئۈزۈم ئۈزۈش باشلىناتتى. بۇ يەردىكى دېھقانلار ئۈزۈم ئۈزۈشنى «ئىككىنچى ئورما» دېيىشەتتى. دېمىسىمۇ بۇغقا تىنچىقى باشلانغاندا 40 گرادۇس ئىسسىقتا تەرلەپ - پىشىپ ئۈزۈم ئۈزۈش ئاسانمۇ؟ ئىسسىقنىڭ دەستىدىن تەرلەپ، كىيىم - كېچەكلەر توپا بىلەن بىرلىشىپ لاي ئوينىغان كىچىك بالىنىڭ كىيىمىدەك بولۇپ كېتەتتى... ئىشقىلىپ ئۈزۈم ئۈزۈش ئىنتايىن جاپالىق ئىدى. ئۈزۈم ئۈزۈشنىڭ جاپاسىنى كۆرمىگەنلەر «ئۈزۈم ئۈزۈشمۇ جاپا بولامدۇ؟ ئۈزۈم يېگەچ ئۈزۈسە نېمىدېگەن كۆڭۈللۈك...» دەيدىكەن. ئۈزۈمنى بىر كۈنمۇ يەپ باقار، ئون نەچچە كۈن ئەمەس، ئۈچ كۈندىلا ئۈزۈمگە قارىغۇسى كەلمەيدىغان بولۇپ كېتىدۇ كىشىنىڭ. ئەنە شۇنداق جاپالىق ئۈزۈم ئۈزۈپ بىر سېۋەت - بىر سېۋەتتىن چۈنچىگە توشۇپ، يەنە ئۇنى بىر ساپاق - بىر ساپاقتىن چاققىغا ئاسىمىز. قۇرۇغاندىن كېيىن چاققىلاردىن چۈشۈرۈپ، شاكىلىنى، سېسىقنى بىر ياققا، يېشىل ياقۇت

ئۈزۈملەرنى بىر ياققا ئايرىمىز. شۇڭا ئۈزۈمنىڭ باھاسىنى ھازىرقى باھادىن ئون ھەسسە ئۆرە ئالىسىمۇ ئازلىق قىلىدۇ. ئاتام بۇ چاپلارنى بىلگەچكە، ئۈزۈمنى باشقىلاردىن ئۆرە باھادا ئالاتتى. شۇڭمىكىن بىزنىڭ كارىزدىكى دېھقانلارلا ئەمەس، قوشنا كارىزدىكى دېھقانلارمۇ ئۈزۈمنى ئاتامغا نېسىگە ساتاتتى. ئادەتتە نېسى ئالغان ئۈزۈمنىڭ باھاسى نەق ئالغان ئۈزۈمدىن بىر يۈەندىن ئىككى يۈەنگىچە ئۆرە بولاتتى. ئۈزۈمنى نەق ساتقانلار ئاتامغا ئۈزۈمنى نېسىگە بەرگەنلەرنى زاڭلىق قىلاتتى.

— بىر كىلو ئۈزۈمدىن بىر كوي پايدىنى دەپ قاراپ تۇرۇپ ئۈزۈمىڭلارنى دەتتىكىمىزغا ئاتقاندا ئىش قىلىدىڭلار. بار پايدىنى ئابلىز ئالىدىغان بولدى.

— ئابلىزمۇ يامان قىلىمىدىغۇ؟

— شۇ ئەمەسمۇ، ئەلدىن ئەلگە نەپ، دېگەن گەپمۇ بار. ئۇنىڭدىن بىزگە نەپ كېلىۋاتىدۇ. بىزدىن ئۇنىڭغا ئۆتسە نېمە بوپتۇ...

— نەچچە يىلدىن بېرى ئابلىز ئۈزۈملىرىمىزنى ياخشى باھادا ئېلىپ بەردى، ئەمدى يۈزسىزلىك قىلساق بولماس. بۇنداق تالاش - تارتىشلار ئاتام نېسى ئالغان ئۈزۈملەرنىڭ پۇلىنى كالىلەك - كالىلەك سانىغاندا، ئۆز ۋاقتىدا نەق پۇلغا ساتقانلار تۈكۈرۈكىنى يۈتۈشۈپ قالغاندىلا بېسىقاتتى. تېخى ئۈزۈمنى نەق ساتقانلار پۇشايمانمۇ قىلاتتى.

— ئۆز ۋاقتىدا بىزمۇ نېسىگە بەرگەن بولساق ئىككى توننا ئۈزۈمدىن 2000 كوي پايدا ئالاتتىكەنمىز، ئىستى!

— ھېلىمۇ خۇداغا شۈكرى.

ئاپام ئاتامنىڭ پايدىنى ئاز ئالغان بولسىمۇ، ساق - سالامەت قايتىپ كەلگىنىگە خۇشال بولاتتى. بىز بولساق ئاتامنىڭ بىزگە ئالغىچ كەلگەن سوۋغاتلىرىدىن سۆيۈنۈپ كېتەتتۇق. مەن ئويۇنچۇقلىرىمنى بالىلارغا كۆز - كۆز قىلىش ئۈچۈن كارىزنى بىر ئايلىنىپ چىقاتتىم. ئاپام: «بالا دېگەن ئويۇنچۇققا ئامراق

كېلىدۇ، كىچىك بالىلار كۆزى كۆرگەننى ئويىناپ باققۇسى كېلىدۇ، بەرمىسەڭ يىغلايدۇ...» دەپ ئويۇنچۇقىمىزنى باشقا بالىلارغا كۆز - كۆز قىلىشتىن توساتتى. بىزنىڭ خۇشاللىقىمىزنى كۆرگەن ئاتامنىڭ چىرايىدا ئالەمچە خۇشاللىق ئەكس ئېتەتتى.

ئاتامنىڭ سودىسىنىڭ گۈللىنىشىگە ئەگىشىپ بىزمۇ چەك - سىز خۇشاللىققا چۆمەتتۇق. خۇدايىم بىزنىڭ خۇشاللىقىمىزنى ئاشسۇن دېدىمىكىن، ئاتامنىڭ سودىسى يىللىرى گۈللىنىشكە باشلىدى. بۇرۇن كىشىلەر ھويلىمىزغا ھارۋىدا تاغار - تاغار ئۈ - زۈملەرنى ئەكىرگەن بولسا، ئەمدى قول تراكتورىدا توننىلاپ ئەكىرىدىغان بولدى. بۇنداق چاغلاردا بۇ ئىشلار بىزگە ئويۇن بولاتتى. شۇڭا، ئاپام بىزنى بوۋاملارنىڭكىگە ئاچىقىپ قوياتتى. تالاغا چىقىمىز دېسەكلا، بوۋام قاپىقىنى تۈرۈپ تۇرۇۋالسا، ئامال يوق جىم ئولتۇرۇپ تاپشۇرۇقىمىزنى ئىشلەيتتۇق.

— بوۋا، تاپشۇرۇقنى ئىشلەپ بولدۇق !

— ئەمىسە، بۈگۈن ئوقۇغانلىرىڭلارنى ئۈزلۈك ئوقۇپ بېرىڭلار.

ئامالسىز شۇ كۈنى ئۆتۈلگەن مەزمۇنلارنى زېرىكىشلىك بولسىمۇ ئاۋۋال ئاكام، ئاندىن مەن ئوقۇپ بېرەتتىم. ئوقۇغاندا سەللا دۇدۇقلاپ قالساق، بوۋام:

— بولدى، سەن ئوبدان ئوقۇماپسەن، سەل تۇرۇپ قايتا ئوقۇ، — دەيتتى - دە، جىم تۇرۇۋالاتتى.

خىيالىمغا خامانغا ئايلىنىپ قالغان ھويلىمىز، ھويلىمىزدىكى ئۈزۈم ساتقىلى كەلگەن كىشىلەرنىڭ بىز دېمەتلىك بالىلىرى كېلەتتى. بوۋام بۇنداق چاغلاردا بىزنى قېچىپ كەتمىسۇن دەپ، نامازشامغىچە مومامنى «قارانچۇق» قىلىپ قوياتتى. جاھاندىكى ئەڭ مۇلايىم مومىمىزمۇ بىز تالاغا ماڭىمىز، دېسەكلا قاپىقىنى تۇرۇۋالاتتى.

ھەر كۈنى مەكتەپتىن كەلگەن ھامان، ئاكام ئىككىمىز تاپ -

شۇرۇقلارنى ئىشلەپ بولۇپ ئۆتۈلگەن دەرسلەرنى ۋە ئەتىسى ئۆتۈ-
لىدىغان دەرسلەرنىمۇ بىر قۇر ئوقۇپ بولۇپ بوۋامغا ياردەملى-
شەتتۇق. تاپشۇرۇقلارنى ئىشلەپ بولساق بوۋام بىزنى ئانچە -
مۇنچە ئوينىۋېلىشىمىزغا رۇخسەت قىلاتتى. بۇنداق چاغلاردا
مېنىڭ نەزىرىمدىكى تەرسا، قاتتىق قول بوۋام تولىمۇ مېھرىبان،
تاتلىق بوۋىغا ئايلىناتتى. ئاكام ئىككىمىز بۇ توغرىلۇق پاراڭلى-
شىپ قالاتتۇق.

— ئاكا، بوۋامغا نېمە بولغاندۇ؟

— ۋاي تاڭ، تۇرۇپلا بوشاپ قالىدۇ؟

— شۇنى دەيمەن. كىنولاردىكىدەك، نېمە قىلىۋاتقانلىقىدە-

مىزنى ماراپ تۇرامىدىغاندۇ ياكى؟

— ئۆزىدىنلا سوراپ باقايلى!

— سەن چوڭ بولغاندىكىن سەن سورا.

بىر كۈنى پەيتىنى تېپىپ ئاكام ئىككىمىز بوۋامنىڭ قېشىغا

باردۇق.

— بوۋا، ئەجەب بۇرۇنقىدەك « قاتتىق قول ساقچى » بولماي

قالدىغۇ؟ — دېدى ئاكام.

— ۋاي، شەيتانلارەي، مېنى « قاتتىق قول ساقچى »

دەۋالدىڭلارمۇ تېخى. بالا دېگەن بالا بولىدۇ، ئويۇن ئوينىمىسا

كۆڭلى ئارام تاپمايدۇ، مەكتەپتىن كېلىپلا ساۋاقلارنىڭلارنى

تەكرار قىلىپ بولىدىغان بولىدۇڭلار، يەنە سىلەرنى ئۆيگە

سولىۋالسام بولماس. ھەر كۈنى ئۆزۈڭلارنى بىلىپ مۇشۇنداق

قىلىساڭلار كىم سىلەرنى بىر نېمە دەيدۇ؟ ھازىر دېگەن سىلەرنىڭ

ساۋاق ئالىدىغان ۋاقىتلىقلار، ساۋاق ئېلىپ بولۇپ ئوينىساڭلار

مەيلى. لېكىن، ساۋاقلارنى ئۆگىنىپ بولماي ئوينىساڭلار، مەن

يەنە « قاتتىق قول ساقچى » بولۇپ قالىمەن. ھەي، بىز كىچىك

ۋاقىتلاردا نەدە ئىدى ئۇنداق ئوقۇش دېگەن. سىلەرنىڭ ئوقۇيدىغان

كىتابىڭلار، يازىدىغانغا سۈتتەك ئاق قەغىزىڭلار بار. كىيىمىڭلار

يېڭى، خەلجەيمەن دېسەڭلار يانچۇقۇڭلاردا پۇل بار... زامانىنىڭ

قەدرىگە يېتىڭلار.

ئۆيىمىزگە ئۈزۈم ساتىدىغانلار كەلسە ئاكام ئىككىمىز ئاتامغا «ياردەملىشىمىز» دەپ ئاتامنىڭ يېنىدىن كەتمەي تۇرۇۋالاتتۇق. ئاتاممۇ بىزنىڭ كۆڭلىمىزنى ئايايتتى. ئۆزى جىڭلاپ بولغان ئۈزۈملەرنى بەزىدە بىزگە قايتىدىن جىڭلىتىپ كۆرەتتى. نەق ئالغان ئۈزۈمنىڭ پۇلىنى ئىگىسىگە بەرگۈچە ئاكامغا قايتا - قايتا سانىتاتتى. بۇنداق چاغلاردا بىزنىڭ بېشىمىز كۆككە يېتەتتى.

بىر قېتىم ئاكام ئاتامنىڭ سانىغان پۇلىدىن 50 يۈەنلىك پۇلنىڭ ئارتۇقلۇقىنى بايقىۋېلىپ ئاتامغا قايتا ساناتتى.

— راست، بىر ۋاراق ئارتۇق كېتىپتۇ. مېنىڭ ئىنچىكە ئىش قىلىشىمغا ھەيدەكچىلىك قىلغىنىڭغا مۇكاپات، مە، ئالە بۇ پۇلنى، — ئاتام شۇنداق دەپ ئاكامغا 50 يۈەن پۇلنى بەردى. شۇنىڭدىن باشلاپ مەنمۇ ئاتام ساناپ بولغان پۇللارنى قايتا سانايىمەن دەپ تۇرۇۋالاتتىم. شۇنچە پۇلنى ساناپ بولغان بولساممۇ ماڭا ئۇنداق ئامەت نېسىپ بولمىغانىدى.

كەچلەردە، ئاتام بىلەن ئاپام «ئۆھ» دەپ ئارام ئېلىشىغا ئىككى سىڭلىم چۆچەك ئېيتىپ بېرىڭلار، دەپ تۇرۇۋالاتتى. شۇنىڭ بىلەن ئاتام چۆچىكىنى باشلايتتى، بىز چۆچەك ئاڭلىغاچ شېرىن ئۇيقۇغا غەرق بولۇپ كېتەتتۇق.





ئىككىنچى باب

راستچىل ئاتا

كارىز بويىچە بىزنىڭ ئۆيىمىز ئەڭ ئېسىل ئىدى. ئۆيلەرنى ئاپام چېۋەر قوللىرى بىلەن چىرايلىق سەرەجانلاشتۇرغانىدى. مېھمانخانا ئۆيىمىزنىڭ چوڭلۇقى بىزنىڭ دەرسخانىدەك كېلەتتى. تۆر تامغا ئانار گۈللۈك، لوڭقا گۈللۈك ئېسىل گىلەم، ئۇدۇل تامنىڭ ئوتتۇرىسىغا سىنئەينەك، ئىككى چېتىگە چىرايلىق مەنزىرە سىزىلغان ماي بوياق رەسىم ئېسىلغانىدى، تۆردىكى ئىككى بۇلۇڭغا قويۇلغان چىرايلىق نەقىشلەنگەن ئىشكاپقا مىس چۆگۈن، كۈمۈش تەخسە، چىنە - لېگەنلەر تىزىلغان بولۇپ، ئۆينى ھەشەمەتلىك كۆرسىتەتتى. ھويلىغا قارىتىپ قويۇلغان يوغان ئۈچ دېرىزىنىڭ قوش ئەينەكلىك راملىرىغا چىرايلىق كەشتىلەر ئىشلەنگەن ياپقۇچ ئېسىلغان، دەرىزىگە قاتار تۇتاش ئالما رەڭلىك گەرنىز ئورنىتىلغان، گەرنىزگە ئاق تور پەردە ۋە ھاۋارەڭ گۈللۈك پەردە ئېسىلغانىدى. ھاۋارەڭ پەردە تورۇستىكى ئىككى چوڭ ئاسما چىراغقا تولىمۇ ماسلاشقانىدى. يەرگە ئۈرۈمچىدىن مەخسۇس ئەكەلدۈرۈلگەن تاختاي يېيىتىلىپ، تاختاي ئۈستىگە گىلەملەر سېلىنىپ، ئەڭ ئېسىل خۇرۇم ساپالار تام ياقىلىتىپ قاتار قويۇلغانىدى. ئۆيىمىز قارماققا بىرەر ئىدارىنىڭ يىغىن زالىغا ئوخشاپ قالاتتى. ھەر ساپانىڭ ئارىلىقىغا قويۇلغان تومپۇچكىنىڭ ئۈستىگە لوڭقا قويۇلغان بولۇپ، لوڭقىغا باغدىن ھېلىلا ئۈزگەن گۈلدەك تۇيغۇ بېرىدىغان سۈنئىي گۈللەر

سېلىنغانىدى...

ئاتام ھەر قېتىم ئىچكىرىدىن قايتىپ كەلگەندە بۇ ئۆي بانكىغىلا ئوخشاپ قالاتتى. تۇتام - تۇتام پۇللار بۇ قولدىن ئۇ قولغا ئۆتەتتى. كىشىلەرنىڭ چىرايمىدىكى خۇشاللىقنى كۆرگەن ئاتامنىڭ ھاردۇقى چىقىدىغان چېغى، شۇنچە چارچاپ كەتسىمۇ مەھەللىدىكىلەر پاراخۇغا تۇتسا تىك ئولتۇرۇپ پاراخۇغا داخىل بولاتتى. چوڭ شەھەرلەرگە بارالمىغانلار ئاتامدىن ئۇ يەرلەردىكى ئاجايىپ ئۆزگىرىشلەرنى سورايتتى. ئاكام ئىككىمىزمۇ ساپانىڭ بىر چېتىدە ئولتۇرۇپ «چىقىپ ئۇخلاڭلار!» دېگىنىگە قارىماي قىزىق - قىزىق پاراخۇلارنى تىگىشايتتۇق.

مەن ئاتامغا قەۋەتلا ئامراق ئىدىم. ئاتام 40 تىن ھالقىغان، ئارا بوي، ئاق يۈزلۈك، قارا قاش، كۆزلىرىدىن ئۈمىد نۇرى چاقناپ تۇرىدىغان، گەۋدىلىك، چىقىشقاق، رەھىمدىل، ۋاپادار ئاتا ئىدى. كىشىلەر ئاتامنى باي بولغانلىقى ئۈچۈنلا ئەمەس، يۇقىرىقىدەك ئارتۇقچىلىقلىرى، ئېسىل پەزىلىتىنى دەپ ھۆرمەتلەيتتى. ئاتام ماختالغاندا بېشىم كۆككە يېتەتتى. قايسى بالا ئاتىسىنىڭ ماختالغىنىنى ئاڭلىسا خۇشال بولمايدۇ دەيسىز؟ مەن ئاتامغا ھەۋەس قىلىپ «مەن چوڭ بولسام ئاتامدەك ئىرادىلىك، قورقماس، ئاپامغا ئوخشاش مېھرىبان، كۆيۈمچان ئادەم بولمەن» دەپ ئۆز - ئۆزۈمگە ۋەدىمۇ بەرگەندىم. ئاپام ھەقىقەتەن ئىشچان، بالا دېسە جېنىنى بېرىدىغان تېپىلغۇسىز ئاپا، ئاتامغا ساداقەتمەن، ۋاپادار، ئاق كۆڭۈل ئايال ئىدى. ئادەتتە قىشنىڭ زېرىكىشلىك كېچىلىرىنى شېكەر دەك تاتلىق كېچىگە ئايلاندۇرۇپ، ئاتامنىڭ ئۆيىدە يوقلۇقنى بىزگە بىلىندۈرمەي كەلگىنى يەنە شۇ ئاپام ئىدى. ئاپام مەكتەپتە كۆپ ئوقۇيالمىغان بولسىمۇ، ئۇ بىزنىڭ بىرىنچى مۇئەللىمىمىز ئىدى. ئاپامنى بەزىدە قىش - ياز مېۋىلەيدىغان چۆچەك دەرەخىمىكىن دەپ قالمەن. ئاپامنىڭ چۆچەكلىرى تۈگەپ قالمايتتى. ھەر قېتىم ئېيتقاندا يېڭى - يېڭى چۆچەكلەرنى شۇنداق جانلىق ۋە يېقىملىق ئېيتىپ